



మన వార్తలు.. మన సమాచారం.. మన విశేషాల మాగాణం.. మన..

తెలంగాణ అవతరణ

ఆత్మ గౌరవ అక్షర సాక్షం

తెలుగు ఐన పత్రక

సంపుటి : 4 సంచిక : 179

పెద్దపల్లి

ఎడిటర్ : పి. రామకృష్ణ

మంగళవారం, జూన్, 30, 2026

పేజీలు : 8

➤ వెల : రూ. 5/-

డబుల్ ఇంజన్ సర్కార్ తోనే తెలంగాణ అభివృద్ధి

- రాబోయే రోజుల్లో రాష్ట్రంలో బీజేపీ అధికారంలోకి వస్తుందని నితినీ నబినీ భీమా-యువతకు ఇచ్చిన హామీలను తెలంగాణ కాంగ్రెస్ ప్రభుత్వం నెరవేర్చలేదని విమర్శ-స్టార్టప్ లతో యువత ఉద్యోగ సృష్టికర్తలుగా మారుతున్నారని వెల్లడి-నిర్ణయాత్మక నాయకత్వంతోనే దేశం అభివృద్ధి పథంలో పయనిస్తుందన్న బీజేపీ చీఫ్

హైదరాబాద్, జూన్, 29: తెలంగాణ సమగ్రాభివృద్ధి బీజేపీతోనే సాధ్యమని, ‘డబుల్ ఇంజన్ సర్కార్’ వస్తేనే రాష్ట్ర భవిష్యత్తు మారుతుందని బీజేపీ జాతీయ అధ్యక్షుడు నితినీ నబినీ స్పష్టం చేశారు. రాబోయే రోజుల్లో తెలంగాణలో బీజేపీ కచ్చితంగా అధికారంలోకి వస్తుందని ఆయన ధీమా వ్యక్తం చేశారు. నేడు ఘట్ కేసీఆర్ సమీపంలో జరిగిన ‘వికసిత భారత్ స్టాడెంట్ కాంక్రేట్’ కార్యక్రమంలో ఆయన ముఖ్య అతిథిగా పాల్గొని ప్రసంగించారు. ఈ సందర్భంగా నితినీ నబినీ మాట్లాడుతూ.. “ప్రస్తుత యువతరం దేశ వృత్తిరేక ఆలోచనలతో కాకుండా, దేశ నిర్మాణమే లక్ష్యంగా పనిచేస్తోంది. కొందరు క్రిడల్లో, మరికొందరు స్టార్టప్ లతో తమ భవిష్యత్తును, దేశ భవిష్యత్తును నిర్మిస్తున్నారు. దేశంలో 2.25 లక్షల మంది యువత స్టార్టప్ ల ద్వారా ఉద్యోగ సృష్టికర్తలుగా మారారు” అని అన్నారు. దేశ రాజ్యాంగాన్ని సంస్కృతించి



ప్రశ్నించేవారు నిజమైన యువతరం కాదని ఆయన వ్యాఖ్యానించారు. కేంద్ర ప్రభుత్వ విధానాల వల్లే దేశంలో 2 లక్షలకు పైగా స్టార్టప్ లు, 125కు పైగా యునికార్న్ లు అవిర్భవించాయని తెలిపారు. “నేటి యువత ఉద్యోగాలు సృష్టించే వారిగా మారుతున్నారు. వారి ఆవిష్కరణలు, సామర్థ్యాలు దేశవ్యాప్తంగా లక్షలాది మందికి ఉపాధి అవకాశాలు కల్పిస్తున్నాయి” అని వివరించారు. యువత రాజకీయాల్లోకి రావాలని, స్పష్టమైన లక్ష్యంతో పనిచేయాలని ఆయన పిలుపునిచ్చారు. తెలంగాణ కాంగ్రెస్ ప్రభుత్వంపై నితినీ నబినీ విమర్శలు గుప్పించారు. రాష్ట్ర యువతకు ఉపాధి, అభివృద్ధి వంటి కీలక హామీలను నెరవేర్చడంలో కాంగ్రెస్ ప్రభుత్వం విఫలమైందని ఆరోపించారు.

సీషెల్స్ స్వాతంత్ర్య వేడుకల్లో భారత సైనిక దళాల కవాతు.. లేచి నిలబడిన ప్రధాని మోదీ

విక్టోరియా: భారత్-సీషెల్స్ మధ్య ఉన్న చిరకాల స్నేహబంధానికి అద్దం పట్టేలా సీషెల్స్ 50వ స్వాతంత్ర్య దినోత్సవం ఘనంగా జరుగుతోంది. మూడు రోజుల అధికారిక పర్యటనలో భాగంగా సీషెల్స్ కు వెళ్లిన ప్రధాని నరేంద్ర మోదీ.. ఆ దేశ జాతీయ దినోత్సవ కార్యక్రమాల్లో పాల్గొంటున్నారు. ఈ సందర్భంగా (సోమవారం) భారత ఆర్మీ నౌకాదళ దళాలు కవాతు నిర్వహించగా.. వారికి గౌరవ సూచకంగా ప్రధాని మోదీ లేచి నిలబడటం కార్యక్రమానికి విశేషంగా నిలిచింది. రాజధాని విక్టోరియాలో నిర్వహించిన గోల్డెన్ జూబ్లీ సెరెమోనీలో భారత ఆర్మీకి చెందిన అస్సాం రెజిమెంట్ సైనికులు, భారత నౌకాదళానికి చెందిన సిబ్బంది కవాతు నిర్వహించి ఆకట్టుకున్నారు. ముఖ్యంగా అస్సాం రెజిమెంట్ జవాన్లు తమ ప్రసిద్ధ రెజిమెంటల్ గీతం ‘బద్లు రామ్ కా బదన్’ ఆలపిస్తూ మార్చ్ చేయడం ప్రేక్షకులను విశేషంగా ఆకట్టుకుంది. ఈ వేడుకల్లో భారత నౌకాదళానికి చెందిన అత్యాధునిక ఫ్లెట్ ఫ్రిగేట్



ఐఎన్ఎస్ తార్కష్, స్వదేశీ పరిజ్ఞానంతో నిర్మించిన ఐఎన్ఎస్ ఇక్రూక్ సర్వే నౌకలూ పాల్గొన్నాయి. దీంతో ఇరు దేశాల మధ్య రక్షణ సహకారం మరింత బలపడుతున్న సంతోషాలు సృష్టం అయ్యాయి. ఈ సందర్భంగా భారత నౌకాదళం స్పందించింది. సీషెల్స్ జాతీయ దినోత్సవ స్వర్గోత్సవాల్లో ఐఎన్ఎస్ తార్కష్, ఐఎన్ఎస్ ఇక్రూక్ నౌకలు, భారత నౌకాదళ బ్యాండ్, మార్చింగ్ కంటింజెంట్ పాల్గొన్నాయని తెలిపింది.

డూప్లికేట్ ఓట్లతోనే రేవంత్ రెడ్డి గెలిచారని మా అనుమానం -రాష్ట్రంలో డూప్లికేట్ ఓట్లు చాలా ఉన్నాయి.. రాష్ట్రాల మధ్య ఉన్న డేటాను పరిశీలించాలి: కఠిత్

హైదరాబాద్, జూన్ 29):- దేశంలో ఇప్పటి వరకు ఎనిమిది సార్లు ఓటర్ల జాబితా ప్రత్యేక సమగ్ర సవరణ(సర్) జరిగిందని తెలంగాణ రక్షణ సేన అధ్యక్షురాలు కల్వకుంట్ల కవితవ్యాఖ్యానించారు. బోధన్ నియోజకవర్గంలో ఏడాదిలో 7 వేల ఓట్లు తీసికారని.. ఈ విషయంపై ఎన్నికల సంఘం సమాధానం చెప్పాలని డిమాండ్ చేశారు. ఈరోజు (సోమవారం) హైదరాబాద్ వేదికగా కవిత మీడియాతో మాట్లాడారు. సినీనటుడు ప్రకాశ్ రాజ్ కు రెండు చోట్ల ఓట్లు ఉన్నాయని.. వీటిని తొలగించేందుకు ఏడేళ్లు పట్టిందని ప్రస్తావించారు. సీఎం రేవంత్ రెడ్డి నియోజకవర్గంలో కేవలం 800 ఓట్లు మాత్రమే తొలగించారని కవిత అన్నారు. కొడంగల్ లో తాము వెలిపే చేస్తే 33వేల డూప్లికేట్ ఓట్లు ఉన్నాయని వచ్చాయని చెప్పుకొచ్చారు. రాష్ట్రంలో డూప్లికేట్ ఓట్లు చాలా ఉన్నాయని తెలిపారు. మొన్నటి ఎన్నికల్లో రేవంత్ రెడ్డి 32వేల మెజారిటీతో గెలిచారని అన్నారు. ఈ డూప్లికేట్ ఓట్లతోనే రేవంత్ రెడ్డి



గెలిచారని తమకు అనుమానం ఉందని చెప్పారు. కర్ణాటక నుంచి నోటు ట్రాన్స్ ఫర్ తో పాటు ఓటు ట్రాన్స్ ఫర్ అయిందా అనే అనుమానం తమకు కలుగుతోందని కవిత పేర్కొన్నారు. ఈ విషయంపై ఎన్నికల సంఘం సమాధానం చెప్పాలని కవిత డిమాండ్ చేశారు.

ఏరువాక పార్లమెంటు తెలంగాణ రైతుల సంస్కృతికి ప్రతీక: మంత్రి పాస్కం



సిద్దిపేట, జూన్ 29: ఏరువాక పార్లమెంటు తెలంగాణ రైతుల సంస్కృతికి ప్రతీక అని మంత్రి పాస్కం ప్రభాకర్ వ్యాఖ్యానించారు. రైతులందరికీ ఏరువాక

పార్లమెంటు శుభాకాంక్షలు తెలిపారు. సోమవారం హుస్సాబాద్ నియోజకవర్గం కోహడ మండలంలోని కూరెళ్ల గ్రామంలో ఏరువాక పార్లమెంటు పురస్కరించుకుని రైతులతో కలిసి మంత్రి పాస్కం దుక్కి దున్ని విత్తనాలు చల్లారు. ఈ సందర్భంగా ఆయన మాట్లాడారు. తెలంగాణలో సమృద్ధిగా వర్షాలు పడి పాడి పంటలతో ఆయురారోగ్యాలతో రైతులు ఉండాలని మంత్రి పాస్కం ఆకాంక్షించారు. అన్నదాతల సంతోషంగా ఉంటేనే రాష్ట్రం సుభిక్షంగా ఉంటుందని తెలిపారు. అందుకే తమ ప్రభుత్వం రైతుల సంక్షేమాన్ని అత్యంత ప్రాధాన్యంగా తీసుకుని అనేక సంక్షేమ కార్యక్రమాలను అమలు చేస్తోందని వివరించారు. వ్యవసాయ అధికారుల సూచనలు పాటిస్తూ నాణ్యమైన విత్తనాలను మాత్రమే అన్నదాతలు వినియోగించాలని సూచించారు. సాంకేతిక పరిజ్ఞానంతో అధిక దిగుబడులు సాధించే దిశగా రైతులను ముందుకు సాగాలని మంత్రి పాస్కం ప్రభాకర్ పేర్కొన్నారు.

అభివృద్ధి--మానవీయతను సమన్వయం చేస్తూ

మూసీ పునరుజ్జీవ ప్రాజెక్ట్ తెలంగాణ భవిష్యత్తు అభివృద్ధికి, హైదరాబాద్ నగర రూపురేఖలను మార్చే చారిత్రాత్మక ప్రాజెక్టు: మంత్రి పొంగులేటి

హైదరాబాద్, జూన్, 29: ప్రభుత్వం ప్రతిష్టాత్మకంగా చేపడుతున్న మూసీ పునరుజ్జీవ ప్రాజెక్ట్ తెలంగాణ భవిష్యత్తు అభివృద్ధికి, హైదరాబాద్ నగర రూపురేఖలను మార్చే చారిత్రాత్మక ప్రాజెక్టుగా నిలుస్తుందని రాష్ట్ర రెవెన్యూమంత్రి పొంగులేటి శ్రీనివాస్ రెడ్డి అన్నారు. మూసీ నది పునరుజ్జీవంతో నగరానికి కొత్త జీవం పోసేలా, వర్షావరణ పరిరక్షణతో పాటు ప్రజల జీవన ప్రమాణాలను మెరుగుపరచేలా ఈ ప్రాజెక్టు రూపుదిద్దుకుంటోందన్నారు. ఈ ప్రాజెక్టుకు అవసరమైన భూ సేకరణ, పునరావాసం తదితర అంశాలపై సచివాలయంలో మంత్రి సోమవారం ఉన్నతాధికారులతో సమీక్ష నిర్వహించారు. ఈ సందర్భంగా మంత్రి మాట్లాడుతూ.. హైదరాబాద్ ను ప్రపంచ స్థాయి నగరంగా తీర్చిదిద్దే లక్ష్యంతో మూసీ నదిని పునరుజ్జీవపరిచేసి, దాన్ని పర్యాటకం, ఉపాధి, ఆర్థికాభివృద్ధికి కేంద్రంగా మార్చాలన్నదే ప్రభుత్వ దూరదృష్టిగా చెప్పారు. ఈ ప్రాజెక్ట్ కేవలం ఒక అభివృద్ధి కార్యక్రమం మాత్రమే కాదని, ఇది భవిష్యత్ తరాలకు ఆరోగ్యకరమైన, సురక్షితమైన, పర్యావరణహితమైన జీవన వాతావరణాన్ని అందించే సంతల్పమన్నారు. కాలవ్యంతో ఎన్నో దశాబ్దాలుగా ప్రజలు ఇబ్బందులు పడుతున్నారని, పరదల సమయంలో పరివాహక ప్రాంతాల ప్రజలు ఎదుర్కొంటున్న కష్టాలను దృష్టిలో ఉంచుకొని ఈ ప్రాజెక్ట్ రూపుదిద్దుకుందని తెలిపారు. పరద నియంత్రణ, నీటి శుద్ధి, వన్యదనం పెంపు, రోడ్లు, పార్కులు, వాక్ మేలు, వినోద కేంద్రాలు ఏర్పాటు ద్వారా మూసీ పరివాహక ప్రాంతాలను సరికొత్త జీవన కేంద్రాలుగా మార్చే లక్ష్యంతో ప్రభుత్వం ముందుకు వెళ్తోందన్నారు. గతంలోనే సీఎం రేవంత్ రెడ్డి స్పష్టం చేసినట్లుగా మూసీ ప్రాజెక్ట్ ఎవరికీ వ్యతిరేకం కాదని, ఎవరికీ అన్యాయం



జరగకుండా ప్రభుత్వం ముందుకు సాగుతోందని గుర్తు చేశారు. అభివృద్ధి కార్యక్రమాల పేరుతో పేదల జీవితాలు దెబ్బతినకుండా ప్రతి నిర్ణయం మానవీయ కోణంలోనే తీసుకుంటామని స్పష్టం చేశారు. ప్రతిష్టాత్మకమైన ఈ ప్రాజెక్టులో భూ సేకరణ ప్రక్రియలో ప్రజల కోణంలో ఆలోచించి మానవీయ కోణంలో నిర్ణయాలు ఉండాలని అధికారులకు సూచించారు. ఇట్లు కోల్పోయే కుటుంబాలకు డబుల్ బెడ్ రూమ్ ఇండ్లు కేటాయించాలని ఇందుకు అవసరమైన కార్యాచరణ రూపొందించి తక్షణమే అమలు చేయాలని ఆదేశించారు. భూములు కోల్పోయే వారికి చట్టబద్ధమైన పరిహారం, అవసరమైన పునరావాసం కల్పించడంలో ప్రభుత్వం ఎటువంటి రాజీ వదలబోదని మంత్రి స్పష్టం చేశారు. సమావేశంలో రెవెన్యూ కార్యదర్శి డీఎస్ కోకేత్ కుమార్, స్టాంప్స్ అండ్ రిజిస్ట్రేషన్ ఐజీ రాజీవ్ గాంధీ హానుమంతు, మూసీ రివర్ ప్రంట్ డెవలప్ మెంట్ ప్రాజెక్ట్ ఎంపీ ఈవీ నర్సింహారెడ్డి, హెచ్ఎంఓవీ కమిషనర్ నర్సరాజ్ అహమ్మద్, హైదరాబాద్, రంగారెడ్డి, మేడ్చల్ మల్కాజగిరి జిల్లాల కలెక్టర్లు పాల్గొన్నారు.

గ్రామాల అభివృద్ధి వికసిత భారత్ కు పునాది

- కేంద్ర వ్యవసాయ, గ్రామీణాభివృద్ధి శాఖ మంత్రి శివరాజ్ సింగ్

న్యూఢిల్లీ, జూన్ 29: తెలంగాణ రాష్ట్రంపై కేంద్ర వ్యవసాయ, గ్రామీణాభివృద్ధి శాఖ మంత్రి శివరాజ్ సింగ్ చౌహాన్ కీలక వ్యాఖ్యలు చేశారు. గ్రామీణ పథకాల అమలులో తెలంగాణ వెనుకబడి ఉందన్నారు. సోమవారం న్యూఢిల్లీలో గ్రామీణాభివృద్ధి పథకాల అమలుపై మంత్రి శివరాజ్ సింగ్ చౌహాన్ అధ్యక్షతన సమావేశం జరిగింది. ఈ సమావేశానికి 27 రాష్ట్రాల గ్రామీణాభివృద్ధి శాఖ మంత్రులు హాజరయ్యారు ఈ సందర్భంగా తెలంగాణ రాష్ట్రం గురించి ఆయన మాట్లాడుతూ.. పీఎంజీఎస్ కేంద్ర రహదారుల పనులు వేగవంతం కావాలని పేర్కొన్నారు. పెండింగ్ రహదారి పనులు పూర్తి చేయాలని సూచించారు. పీఎం ఆవాస్ సర్వే త్వరగా పూర్తి చేయాలని తెలంగాణ గ్రామీణాభివృద్ధి మంత్రితోపాటు ఆ శాఖ ఉన్నతాధికారులను ఆదేశించారు. గ్రామీణాభివృద్ధి మంత్రిత్వ శాఖలో ఖాళీలు వెంటనే భర్తీ చేయాలని వారికి ఈ సందర్భంగా కేంద్ర మంత్రి స్పష్టం చేశారు. అలాగే గ్రామాల అభివృద్ధి వికసిత భారత్ కు పునాది కావాలని ఆయన ఆకాంక్షించారు. రాజకీయాలకు అతీతంగా కలిసి పనిచేయాలంటూ రాష్ట్ర ప్రభుత్వాలకు ఆయన సూచించారు. జూలై 1వ తేదీ నుంచి వికసిత భారత్ గ్రామీణ యోజన



అమలు చేస్తున్నట్లు చెప్పారు. నిధుల వాటా సమయానికి విడుదల చేయాలని రాష్ట్ర ప్రభుత్వాలను కేంద్ర మంత్రి శివరాజ్ సింగ్ కోరారు. గ్రామీణాభివృద్ధి పథకాల అమలులో ముందంజలో ఉందంటూ ఆంధ్రప్రదేశ్ పై కేంద్రమంత్రి శివరాజ్ సింగ్ ప్రశంసలు కురిపించారు. వీటితోపాటు విజ్ఞాన కి నోటిఫికేషన్ పూర్తి చేసిన రాష్ట్రాల జాబితాలో ఏపీ ఉందన్నారు. జూలై 2వ తేదీన తిరుపతిలో వీటితోపాటు విజ్ఞాన ప్రారంభిస్తామని ప్రకటించారు. జాతీయ ప్రారంభోత్సవానికి ఆతిథ్య రాష్ట్రంగా ఆంధ్రప్రదేశ్ ను ఎంపిక చేశామన్నారు.

ఆర్మీ చీఫ్ గా లెఫ్టినెంట్ జనరల్ భీరజ్ సేథ్ రేవు బాధ్యతల స్వీకరణ

న్యూఢిల్లీ: భారత మిలిటరీకి కొత్త టాప్ ఆఫీసర్లు రానున్నారు. భారత ఆర్మీ చీఫ్ గా మంగళవారం లెఫ్టినెంట్ జనరల్ భీరజ్ సేథ్ బాధ్యతలు స్వీకరించనున్నారు. ఇక బుధవారం భారత వైమానిక దళ వైస్ చీఫ్ గా ఎయిర్ మార్షల్ అశుతోష్ దీక్షిత్ బాధ్యతలు స్వీకరిస్తారు. భారతీయ రక్షణ వ్యవస్థలో ఇటీవలే కొత్తగా ఇద్దరు ఉన్నత పదవులను అలంకరించిన విషయం తెలిసిందే. చీఫ్ ఆఫ్ డిఫెన్స్ స్టాఫ్ గా జనరల్ ఎన్ఎస్ రాజా సుబ్రహ్మణ్య, నేవీ చీఫ్ గా అడ్మిరల్ కృష్ణ స్వామినాథన్.. బాధ్యతలు స్వీకరించిన విషయం తెలిసిందే. ప్రస్తుతం ఆర్మీ వైస్ చీఫ్ గా ఉన్న జనరల్ సేథ్.. జనరల్ ఉపేంద్ర డ్యూవేది స్థానంలో ఆర్మీ చీఫ్ గా బాధ్యతలు తీసుకుంటారు. భీరజ్ సేథ్.. ఆర్మర్డ్ కాఫ్స్ చెందిన వ్యక్తి. ఆయన 1986లో ఆర్మీలో కమిషన్ అందుకున్నారు. మూడు దశాబ్దాల తర్వాత ఆర్మర్డ్ కాఫ్స్ కు చెందిన ఆఫీసర్ ఆర్మీ చీఫ్ గా బాధ్యతలు తీసుకోనున్నారు. 1997లో చివరిసారి ఆర్మర్డ్ కాఫ్స్ కు చెందిన జనరల్ రాయో



చౌదరి ఆర్మీ చీఫ్ గా చేశారు. లెఫ్టినెంట్ జనరల్ సేథ్ కు ఆపరేషనల్, స్ట్రాటజీక్, క్యాంపబెయిల్ డెవలప్ మెంట్, ఇన్ ఫ్టిట్యూషనల్ డొమియన్స్ లో విస్తృతమైన అనుభవం ఉన్నది. జూలై ఒకటో తేదీన ఐఎఎఫ్ వైస్ చీఫ్ గా ఎయిర్ మార్షల్ అశుతోష్ దీక్షిత్ బాధ్యతలు స్వీకరిస్తారు.

అస్సాంలో వరద బీభత్సం.. మునిగిపోయిన 100కు పైగా గ్రామాలు



అరుణాచల్ ప్రదేశ్: అస్సాంకు పొరుగు రాష్ట్రమైన అరుణాచల్ ప్రదేశ్ లో కురుస్తున్న కుంభవృష్టి కారణంగా అస్సాంను వరదలు ముంచెత్తుతున్నాయి. ఉప్పొంగి ప్రవహిస్తున్న నదులతో అసోం-అరుణాచల్ సరిహద్దు ప్రాంతమైన జోనాచౌ తీవ్ర సాధ్యమైన వాటానుంది. నదీ ప్రవాహాలు ఉగ్రరూపం

చాల్యడంతో ఇప్పటివరకు 100కు పైగా గ్రామాలు పూర్తిగా నీట మునిగాయి. వందలాది ఎకరాల వ్యవసాయ భూములు, ఇళ్లు, రోడ్లు, ఇతర ఆస్తులు జలమయమయ్యాయి. మరణించినట్లు సమాచారం అందుతోంది. ప్రస్తుత వరదల వల్ల బాహీర్ చిలే, బాహీర్ జోనాచౌ గ్రామ పంచాయతీలు అత్యంత ఘోరంగా దెబ్బతిన్నాయి. బాహీర్ చిలే పంచాయతీ పరిధిలోని సుమారు 40 గ్రామాలు, అలాగే బాహీర్ జోనాచౌ పంచాయతీ పరిధిలోని 60కి పైగా గ్రామాలు పూర్తిగా వరద గుప్పిట్లోకి వెళ్ళిపోయాయి. వేలాది మంది ప్రజలు ఇళ్లు కోల్పోయి సురక్షిత ప్రాంతాలకు తరలిపోతున్నారు. సహాయక బృందాలు క్షేత్రస్థాయిలో చేరుకుని బాధితులను రక్షించేందుకు ముమ్మరంగా శ్రమిస్తున్నాయి.

సంపాదకీయం

పోదుపు బాటలో 40 దేశాలు!



ఒక ఏడాది పాటు ఖర్చులు తగ్గించుకోండి. బంగారం కొనుగోలు చేయకండి. విలాసవంతమైన వస్తువుల కోసం డబ్బులు వెచ్చించకండి.. ఇటీవల హైదరాబాద్ సభలో దేశ ప్రధాని నరేంద్ర మోడీ ఇచ్చిన పిలుపు ఇది. సహజంగానే ప్రధానమంత్రి పిలుపునకు వక్రీకరణలు చేసేస్తుంది కాంగ్రెస్ పార్టీ. ఇప్పుడు కూడా అదే పని చేసింది.. వాస్తవానికి పొదుపు

అనేది మన జీవితంలో ఒక భాగం అయితే అది చాలా బాగుంటుంది.. ఉదాహరణకు మనకు జ్వరం వస్తే డాక్టర్ మాంసాహారం తినవద్దని చెబుతుంటారు. దానివల్ల ఆరోగ్యానికి ఇబ్బంది కలుగుతుందని డాక్టర్ పరోక్షంగా హెచ్చరికలు జారీ చేస్తారు. దానిని మనం సానుకూలంగా తీసుకోవాలి. అంతేతప్ప వ్యతిరేకంగా తీసుకుంటే మన ఆరోగ్యమే పాడవుతుంది. ఇదే విషయాన్ని నరేంద్ర మోడీ పరోక్షంగా చెప్పారు. దేశ ప్రధాని నూచించిన పొదుపు మంత్రాన్ని మనలో చాలామంది వ్యతిరేకంగా చూస్తున్నారు గాని.. మన మాదిరిగానే ప్రపంచ వ్యాప్తంగా 40 దేశాలు పొదుపు మంత్రాన్ని పాటిస్తున్నాయి.పచ్చిమాసీయా సంక్షోభం ఇప్పుడు ప్రపంచానికి కొత్త పాఠాలు నేర్పుతోంది. అయితే దీని నుంచి తేరుకోవడానికి ప్రపంచ వ్యాప్తంగా 40 దేశాలు పొదుపు చర్యలను పాటిస్తున్నాయి.. ఇంతకీ ఆ జాబితాలో ఎటువంటి దేశాలు ఉన్నాయంటేమన పక్కనే ఉన్న బంగ్లాదేశ్, శ్రీలంక, పెరూ వంటి దేశాలు పాఠశాలలకు సంబంధించిన పని దినాలను పూర్తిగా తగ్గించాయి. రిమోట్ లెర్నింగ్ విధానాన్ని పెంచేశాయి.. శ్రీలంకలో అయితే బుడవారాలలో కార్యాలయాలకు సెలవులు ప్రకటిస్తున్నారు. జోర్డాన్, పాకిస్తాన్ దేశాలలో ప్రభుత్వ అధికారులకు సంబంధించిన అంతర్జాతీయ ప్రయాణాలను పూర్తిగా నిషేధించాయి. విదేశాలకు సంబంధించిన ప్రతినిధులకు పూర్తిగా ఇవ్వడాన్ని జోర్డాన్ పూర్తిగా తగ్గించింది. ప్రభుత్వ భవనాలలో ఏసీల వినియోగాన్ని కూడా తగ్గించాలని ఆదేశాలు జారీ చేసింది. బంగ్లాదేశ్లో ప్రభుత్వ కార్యాలయాలు, బ్యాంకులు, మసీద్ ప్రాంతాలలో ఏసీల వినియోగాన్ని కనీసం 25% లేదా అంతకంటే ఎక్కువ ఉష్ణోగ్రతకు సెట్ చేయాలని బంగ్లాదేశ్ ప్రభుత్వం ఆదేశాలు జారీ చేసింది. శ్రీలంక, మలేషియా, థాయిలాండ్ ప్రాంతాలలో కూడా ఇటువంటి ఆదేశాలు అమలులో ఉన్నాయి.ఆస్ట్రేలియాలో ఎవరీ లిటిల్ బీట్ హెల్త్ ప్రచారం మొదలైంది. ఇది ఇంధన విడియో గాని స్వస్థందంగా ప్రోత్సహిస్తూ ఉంటుంది.ట్రెటన్ దేశంలో చిన్న చిన్న వ్యాపారులు ఎలక్ట్రిక్ హీటింగ్ విధానానికి మారిపోవడానికి సిద్ధంగా ఉన్నారు. దానికోసం ఆర్థిక సహాయం పొందడానికి బాయిలర్ ఆఫ్ గ్రేడ్ పథకాన్ని ఇటీవల మొదలుపెట్టారు.. విద్యుత్ వినియోగాన్ని తగ్గించడానికి శ్రీలంక ప్రభుత్వం బిల్ బోర్డులపై లైట్లు ఆపివేస్తోంది. ఫిలిప్పీన్స్, పాకిస్తాన్ దేశాలలో ప్రభుత్వ అధికారులకు నాలుగు రోజుల పని దినాలు అమలులో ఉన్నాయి. ఇందులో 50% రిమోట్ వర్క్ విధానాన్ని అక్కడి ప్రభుత్వాలు అందుబాటులో తీసుకొచ్చాయి. ఇండోనేషియాలో ప్రభుత్వ సంస్థలలో పనిచేసే ఉద్యోగులు ఇంటి వద్ద నుంచి పనిచేస్తున్నారు.. మరునాటి దేశంలో బుడవారం రిమోట్ వర్క్ విధానం అమలులో ఉంది. వియత్నాం కూడా ఇదే విధానాన్ని అమలు చేసే పనిలో ఉంది. మరో వైపు బంగారం ఎలా అయితే మెరుస్తుందో.. దీని ఆధారంగా సాగే రంగాలు అదే స్థాయిలో దూసుకుపోతుంటాయి. అయితే బంగారం వినియోగం స్థాయిలో ఉత్పత్తి లేకపోవడంతో భారత్ లాంటి దేశం దిగుమతుల మీద ఆధారపడుతూ ఉంటుంది. ఈ దిగుమతులే ఇప్పుడు భారత్ కు గుడిదండ లాగా మారిపోయాయి.. అందువల్లే భారత ఆర్థిక వ్యవస్థ బంగారం వల్ల తీవ్రమైన ఒత్తిడికి గురవుతోంది. అంతర్జాతీయంగా ఏర్పడిన పరిస్థితుల వల్ల బంగారం ధరలు స్థిరంగా ఉండడం లేదు. అయినప్పటికీ బంగారం దిగుమతులు మనదేశంలో తగ్గడం లేదు. బంగారం దిగుమతికి అధికంగా ఫారెక్స్ లిల్లలను ఖర్చు చేయడం వల్ల ఇబ్బంది ఏర్పడుతోంది. దీంతో భారత్ సుంకం పెంచుతూ నిడ్డయం తీసుకుంది.సుంకం పెంచడం వల్ల మనదేశంలో ఉన్న బంగారం, వెండి ధరలు పెరుగుతాయి. పాత బంగారం రీస్పెక్టింగ్ కు వచ్చేస్తూ ఉంటుంది. దీనివల్ల దిగుమతులు చాలా వరకు తగ్గుతాయి. అదే సమయంలో వస్తులు అధికంగా ఉన్నప్పుడు.. ఆక్రమ మార్గంలో బంగారం దేశానికి దిగుమత అయ్యే ప్రమాదం లేకపోలేదు.. దీనిని ఏ విధంగా అడ్డుకుంటారనేది తెలియాల్సి ఉంది. ఇప్పటికే మన దేశంలో ఉన్న ప్రధాన విమానాశ్రయాలలో ప్రతిరోజు క్లష్ మ్స్ అధికారులు విదేశాల నుంచి అక్రమంగా వస్తున్న బంగారాన్ని పట్టుకుంటున్నారు. అయితే ఇప్పుడు బంగారం మీద సుంకం పెంచిన నేపథ్యంలో.. అధికారులు దాడులను మరింత తీవ్రం చేసే అవకాశం ఉంది.ఇక మనదేశంలో బంగారం మీద సుంకం విధించడం ఇదే తొలిసారి కాదు. 2022లో బంగారం మీద సుంకం 10.75 శాతం ఉండేది. అప్పుడు దానిని 15% కి పెంచారు. 2024 లో మనదేశంలో ఆభరణాల పరిశ్రమలను ప్రోత్సహించేందుకు సుంకం మొత్తాన్ని ఆరు శాతానికి తగ్గించారు.. మధ్య ఆసియా ప్రాంతంలో యుద్ధం వల్ల సుంకం మొత్తాన్ని ఆరు శాతం నుంచి 15% పెంచారు. 2012 కంటే ముందు కూడా బంగారం పై దిగుమతి సుంకం ఉండేది. అయితే బంగారం విలువతో సంబంధం ఉండేది కాదు. 10 గ్రాములకు కేవలం 300 రూపాయలు కొప్పున సుంకం వసూలు చేసేవారు. అంతర్జాతీయంగా బంగారం ధరలు పెరుగుతున్న నేపథ్యంలో వ్యాట్ అనే విధానాన్ని కేంద్రం తీసుకొచ్చింది. అప్పుడు బంగారం విలువలో రెండు శాతం కష్టమ్స్ టాక్స్ విధించేవారు. దీంతో నాడు బంగారం మీద ఒక శాతంగా ఉన్న దిగుమతి సుంకం డబుల్ అయింది. బడ్జెట్లో అయితే దానిని నాలుగు శాతం పెంచేశారు.2013లో రూపాయి విలువ దారుణంగా పతనమైంది. విదేశీ మారక ద్రవ్య నిల్వలు దారుణంగా పడిపోయాయి. ఈ నేపథ్యంలో ఆ సంవత్సరం ప్రభుత్వం ఏకంగా మూడుసార్లు సుంకాన్ని పెంచేసింది. 2013లో జనవరిలో నాలుగు శాతం నుంచి ఆరు శాతానికి పెంచింది. జూన్ నెలలో ఏకంగా 6 నుంచి 8 శాతానికి పెంచింది. ఆగస్టులో 8 నుంచి 10 శాతానికి పెంచింది. 2014 అంటే నరేంద్ర మోడీ అధికారంలోకి వచ్చిన తర్వాత 2018 వరకు దాదాపు 10 శాతం దిగుమతి సుంకం మాత్రమే వసూలు చేసేవారు. 2019లో 12.5% పెంచేశారు. 2021 కేంద్ర బడ్జెట్లో 12.5% నుంచి 10.75% తగ్గించారు.

అమ్మా నాన్నా.. ఒక్క క్షణం ఆగండి!



అమ్మ ఒడిలో హాయిగా నిద్రపోతున్న చిన్నారులకు అంతకు మించిన సురక్షిత చోటు ఈ ప్రపంచంలో లేదు! చేతుల్లో చెయ్యి వేసి నడక నేర్పించే నాన్నను తలదన్నే భరోసా కూడా ఎక్కడా ఉండదు! కానీ ఈ మధ్య కొన్ని దురదృష్టకర సంఘటనల్లో ముక్కుపచ్చలారని పిల్లలకు అమ్మానాన్నే మృత్యువులవుతున్నారు. అప్పటివరకు అమ్మతో పాటు ప్రశాంతంగా నిద్రపోతున్న పిల్లలు తెల్లారేసరికి మృత్యువు పాలవుతున్నారు. రాత్రంతా నాన్న భుజాలపై ఆటలాడుకున్న బుడత లు బాద్సన్ లేచేసరికి విగతజీవులవుతున్నారు. ఆర్థిక సమస్యలో.. వ్యక్తిగత కారణాలలో.. పిల్లలను దూరంచేసి బతికున్న వాళ్లను సాధించాలనో .. ఏదో .. ఇంకేదో .. కారణం ఏదైనా పిల్లలు ఈ ప్రపంచంలో లేకుండా పోతున్నారు. అమ్మానాన్నల ప్రేమలో తడిసిముద్దవాళ్లు ఆ చనిపోయిన పిల్లలకుమళ్ళీ ప్రాణం వస్తే .. ఏం అడుగుతారు? ”అమ్మా .. నేనంటే నీకు ఎంతో ఇష్టం కదా! నాకు చిన్న దెబ్బ తగిలితేనే నీ కళ్ళల్లో నీళ్లు వచ్చేవి కదా! నాకు జ్వరం వస్తే .. రాత్రంతా మేల్కొని నా పక్కనే కూర్చోనావు. నేను కోలుకునేదాకా నువ్వు కదపునిండా తిన్నదే లేదు. నాన్నా.. నడుస్తూ నడుస్తూ నేను నీళ్ళల్లో జారి పడిపోతుంటే నువ్వు ఎంత కంగారు పడ్డావో నాకు బాగా గుర్తు. నీ దగ్గర డబ్బులు

లేకపోయినా నాకు కొత్త బట్టలు కొనిచ్చావు. చెప్పులు కొన్నావు. పుస్తకాలు, స్కూలు బ్యాగు ఒకటా రెండూ .. నాకు కావల్సినవన్నీ తెచ్చిపెట్టావు. ఇంత ప్రేమ చూపించే మీకు మా గొంతు నులిమి చంపేయాలని ఎందుకు అనిపించింది? నీళ్లంటే మాకు భయమని తెలిసినా బావిలో ఎందుకు పడేశారు? నీళ్ల ఇతల్లో మా తలలు ముంచి ఉపిూడుకుండా చేసినప్పుడు నీ కళ్ళలో కన్నీళ్లు రాలేదా నాన్నా ..! మంచం మీద ఎగురుతూ ఎగురుతూ ఫ్యాను తగులుతుందేమో అని భయపడే అమ్మ .. ఆ ఫ్యానుకే మమ్మల్ని ఎలా ఉరివేశావు? గోరుముద్దలతో మా ఆకలి తీర్చే నువ్వు, అంత ప్రేమగా విషం కలిపిన అన్నం ఎలా తినిపించావు? అమ్మానాన్న మీకు ఏమైంది?: పిల్లలతో ఎంతో సంతోషంగా జీవించాలని కలలుగన్న మీరు ఉన్నట్టండి మౌనంగా ఎందుకు మారిపోయారు! ప్రపంచం నిండా జనాలున్నా మీరెందుకు ఒంటరి అయ్యారు? సమస్యలు చుట్టుముడితే ప్రాణాలు తీసుకోవడమే పరిష్కారమని మీతవరు చెప్పారు! మీరు లేకపోతే మేం బతకలేమని, మమ్మల్ని కూడా చంపేయాలని మీకు ఎందుకు అనిపించింది? అయితే అమ్మానాన్న .. ఒక్క క్షణం ఆగండి..

కానీసాగుతున్న ఇండిగాో సంక్షోభం!



న్యూఢిల్లీ: ఇండిగో విమాన సర్వీసుల్లో ఏర్పడిన అంత రాయం కారణంగా ప్రయాణికులు తీవ్ర ఇబ్బందులు ఎదుర్కొంటున్న నేపథ్యంలో కేంద్ర పౌర విమానయాన మంత్రిత్వ శాఖ రంగంలోకి దిగింది. దేశవ్యాప్తంగా విమానాశ్రయాల కార్యకలాపాలపై 24 గంటల సమీక్షను ప్రారంభించినట్లు కేంద్ర మంత్రి కింజరాపు రామ్మోహన్ నాయుడు తెలిపారు.క్షేత్రస్థాయి పరిస్థితులను అంచనా వేసి, ప్రయాణికుల సమస్యలను తక్షణమే పరిష్కరించేందుకు ఉన్నతాధికారులను ప్రధాన విమానాశ్రయాలకు పంపినట్లు ఆయన వెల్లడించారు. ఈ విషయంపై రామ్మోహన్ నాయుడు ‘ఎక్స్’ వేదికగా ప్రకటన చేశారు. “డిసెంబర్ 3వ తేదీ నుంచి ఇండిగో కార్యకలాపాల్లో సమస్యలు మొదలైనప్పటి నుంచి పౌర విమానయాన మంత్రిత్వ శాఖ, డీజీసీఏ పరిస్థితిని నింతరం సమీక్షిస్తున్నాయి..” అని ఆయన పేర్కొన్నారు. ప్రస్తుత పరిణామాలను “అసాధారణ పరిస్థితి”గా అభివరించిన ఆయన, ఉ

సౌదీలో మద్యం అమ్మకాలపై నిబంధనల సడలింపు

న్యూఢిల్లీ సౌదీ అరేబియా ప్రభుత్వం మద్యం అమ్మకాల విషయంలో మరో కీలక నిర్ణయం తీసుకుంది. దేశంలో నివసిస్తున్న ముస్లింమతర విదేశీయులకు మద్యం కొనుగోలు చేసేందుకు మరిన్ని సడలింపులు ఇచ్చింది. నెలకు 50,000 రియాళ్లు (సుమారు 13,300 డాలర్లు) లేదా అంతకంటే ఎక్కువ జీతం ఉన్నవారు ఇప్పుడు మద్యం కొనుగోలు చేయవచ్చు. ఈ నిబంధన ప్రకారం, అర్హులైన విదేశీయులు తమ జీతం వివరాలను ధ్రువీకరించే సర్టిఫికేట్ను చూపించి, రాజధాని రియాద్లో ఉన్న ఏకైక మద్యం విక్రయ కేంద్రంలోకి ప్రవేశం పొందాల్సి ఉంటుంది. గత ఏడాది విదేశీ దౌత్యవేత్తల కోసం ప్రారంభమైన ఈ స్టోర్లోకి, ఇప్పుడు ‘ప్రీమియం రెసిడెన్స్’ హోదా కలిగిన ముస్లింమతరులకు కూడా ప్రవేశం కల్పించారు. నెలవారీ పాయింట్లు ఆధారిత కోటా పద్ధతిలో ఇక్కడ అమ్మకాలు జరుగుతాయి. విదేశీ నిపుణులను, పెట్టుబడులను ఆకర్షించడం ద్వారా దేశ ఆర్థిక వ్యవస్థను బలోపేతం చేయాలనే లక్ష్యంతో సౌదీ ప్రభుత్వం ఈ సామాజిక సంస్కరణలను చేపడుతోంది. రియాద్ ను అంతర్జాతీయ వ్యాపార కేంద్రంగా తీర్చిదిద్దే ప్రయత్నాల్లో భాగంగానే ఈ సడలింపులు ఇస్తున్నట్లు తెలుస్తోంది. గత కొన్నేళ్లుగా సౌదీలో మహిళల డ్రెస్సింగ్పై నిషేధం ఎత్తివేయడం, సినిమా థియేటర్లు, వినోద కార్యక్రమాలకు అనుమతివ్వడం వంటి అనేక మార్పులు చోటుచేసుకున్నాయి. రియాద్లో పాటు దేశంలోని మరో రెండు నగరాల్లో కూడా కొత్త మద్యం

మేకపాటి స్థానంలో కొత్త నేత

నెల్లూరు, : జగన్మోహన్ రెడ్డిని రాజకీయంగా చాలా కుటుంబాలు అందగా నిలిచాయి. ముఖ్యంగా రెడ్డి సామాజిక వర్గం నేతలు తమ సొంత పార్టీలను వదిలి జగన్మోహన్ రెడ్డి వెంట అడుగులు వేశారు. కానీ ఆ పార్టీలో అనుకున్న స్థాయిలో గుర్తింపు సాధించుకోలేకపోయారు. దీంతో ఒక్కొక్కరు బయటకు వెళ్ళిపోయారు. ఇప్పుడు మరో పారిటీకల్ ఫ్యామిలీ వైయస్సార్ కాంగ్రెస్ పార్టీని వీడేందుకు సిద్ధంగా ఉన్నట్లు ప్రచారం సదుస్తోంది. అటు జగన్మోహన్ రెడ్డి సైతం ఆ ఫ్యామిలీని లైట్ తీసుకోవడంతో ఇక పార్టీలో ఉండడం భావ్యం కాదని భావిస్తున్నట్లు సమాచారం. వారి స్థానంలో ప్రత్యామ్నాయ నేతను బరిలోదించేందుకు అప్పుడే అన్నేషణ ప్రారంభించారట జగన్మోహన్ రెడ్డి. దీంతో ఆ ఫ్యామిలీ వ్యాపార కార్యకలాపాలకు పరిమితమైంది. ఎన్నికల ముంగిట ఏదో ఒక నిర్ణయం తీసుకోవాలని చూస్తోంది.కాంగ్రెస్ పార్టీని విభేదించి జగన్మోహన్ రెడ్డి సొంతంగా పార్టీని ఏర్పాటు చేసుకున్నారు. ఆ సమయంలోనే నెల్లూరు జిల్లాకు చెందిన మేకపాటి ఫ్యామిలీ చేరింది. మేకపాటి రాజమోహన్ రెడ్డి సీనియర్ పారిటీషియన్. 1989 నుంచి ఆయన ఎంపీ గానే పోటీ చేస్తూ గెలుస్తూ వచ్చారు. జగన్మోహన్ రెడ్డి తో పాటు ఎంపీ పదవిని వదులుకొని వైయస్సార్ కాంగ్రెస్ పార్టీలోకి వచ్చారు. 2012 ఉప ఎన్నికల్లో గెలిచారు కూడా. 2014 ఎన్నికల్లో సైతం ఆయనే సత్తా చాటారు వైఎస్ఆర్ కాంగ్రెస్ పార్టీ నుంచి. అయితే 2019 ఎన్నికల్లో ప్రత్యక్ష రాజకీయాల నుంచి పక్కకు తప్పుకున్నారు. ఆయన బదులు కుమారుడు గౌతమ్ రెడ్డి రంగంలోకి వచ్చారు. జగన్మోహన్ రెడ్డికి అత్యంత సన్నిహిత నేత గౌతమ్ రెడ్డి. ఆయన వల్లే ఆ ఫ్యామిలీ వైయస్సార్ కాంగ్రెస్ పార్టీలో చేరింది. 2019 ఎన్నికల్లో గౌతంరెడ్డి అసెంబ్లీకి పోటీ చేసి గెలిచారు. జగన్మోహన్ రెడ్డి మంత్రివర్గంలో స్థానం దక్కించుకున్నారు. అయితే 2022లో చనిపోయారు గౌతమ్ రెడ్డి. ఆయన స్థానంలో

Dr. D. Vikram Cell : 9010046664
9866144015

ఆయుర్వేదం (హెల్త్ & బ్యూటీ కేర్)

గౌసీయా హాస్పిటల్ ఎదురుగా, లక్ష్మీనగర్,
గోదావరిఖని - 505 209, జూ పెద్దపల్లి.

A VISION FOR HEALTHY PEOPLE
Aloe vera, Himalaya & Natural Products & Many More

‘ఖని’ క్యాథ్ ల్యాబ్ తో... బాగు బెట్ వ్యాదయాలకు భరోసా

- ప్రజలకు అత్యాధునిక గుండె వైద్య సేవలు-- యేటా రూ.6 కోట్లు వ్యయం -- త్వరలో ప్రారంభానికి సిద్ధం - గోల్డెన్ అవర్ లోనే అత్యవసర చికిత్స: సింగరేణి చీఫ్ మెడికల్ ఆఫీసర్ కిరణ్ రాజ్



కుటుంబ సభ్యులను భూపాలపల్లి, బెల్లంపల్లి, రామగుండం, రామకృష్ణపూర్ ప్రాంతాల నుంచి హైదరాబాద్‌తో పాటు ఇతర నగరాల్లోని కార్పొరేట్ ఆసుపత్రులకు రిఫర్ చేయడం జరిగింది. అయితే గుండె జబ్బుల విషయంలో ప్రతీ నిమిషమూ విలువైనదే కావడంతో లక్షల రూపాయలు వెచ్చించడం కంటే సకాలంలో అత్యాధునిక చికిత్స అందించడం ద్వారానే ప్రాణాలను కాపాడవచ్చనే దృఢ సంకల్పంతో సింగరేణి యాజమాన్యం గోదావరిఖనిలో అత్యాధునిక క్యాథ్ ల్యాబ్ ఏర్పాటుకు తీకారం చుట్టింది. ఉత్తర తెలంగాణకు లభించిన వరంగా చెప్పుకోవచ్చు. గోదావరిఖనిలోని సింగరేణి ఏరియా ఆసుపత్రి అవరణలో మొత్తం 7890 చదరపు అడుగుల విస్తీర్ణంలో సింగరేణి కార్డియాలజీ విభాగం ఉంటుంది. ఇందులో 5 బెడ్ల సామర్థ్యం గల ఇంటెన్సివ్ కార్డియోక్ కేర్ యూనిట్, 10 బెడ్ల సామర్థ్యం తో ఇంటెన్సివ్ కేర్ యూనిట్, ప్రత్యేక గదులతో ఔట్ పేషెంట్ బ్లాక్ ఉంటాయి. గోదావరిఖని, రామగుండం, మంచిర్యాల, బెల్లంపల్లి, పెద్దపల్లి, భూపాలపల్లి, మంధని తదితర పరిసర ప్రాంతాలతో పాటు మొత్తం కోల్ బెల్ట్ వ్యాప్తంగా ఉన్న లక్షలాది మంది ప్రజలకు ఈ క్యాథ్ ల్యాబ్ ఎంతో ఉపయోగపడవచ్చింది. పబ్లిక్-ప్రైవేట్ భాగస్వామ్య పద్ధతిలో ఏర్పాటు చేసిన క్యాథ్ ల్యాబ్ కోసం ఏడేళ్లలో సింగరేణి సంస్థ దాదాపు 50 కోట్ల ఖర్చును భరించనుంది. అలాగే సెంట్రల్ గవర్నమెంట్ హెల్త్ సీమ్స్ టారిఫ్ల మేరకు అతి తక్కువ ఖర్చుతో స్థానికులకు కూడా అత్యాధునిక వైద్య సేవలను అందించే సౌకర్యాన్ని కల్పించింది. ప్రతీ నెల దాదాపు 3 వేల మందికి పైగా ఈ సేవలను వినియోగించుకుంటారని అంచనా. అయితే ఇక్కడ క్యాథ్ ల్యాబ్ ఉన్న బెడ్ల సామర్థ్యంలో 50 శాతం సింగరేణి ఉద్యోగులు, వారి కుటుంబ సభ్యులు, విశ్రాంత సింగరేణియులకు రిజర్వ్ చేయడం జరుగుతుంది.

ఈ క్యాథ్ ల్యాబ్‌లో గుండెకు సంబంధించిన అత్యాధునిక పరీక్షలు మరియు చికిత్సలు అందుబాటులో ఉంటాయి:

- రక్తనాళాల పరీక్షలు: గుండె నరాల్లో బ్లాక్‌లను గుర్తించే పరీక్షలు.
 - యూజియోగ్రామ్ & యూజియోఫ్లస్ట్రీ: గుండెపోటు తీవ్రతను అంచనా వేసి, తక్షణ ఉపశమనం కల్పించే చికిత్సలు.
 - స్టెంట్ అమరిక: ప్రాణాపాయం నుండి రక్షించే స్టెంటింగ్ ప్రక్రియలు.
 - ఇంటర్వెన్షనల్ కార్డియాలజీ: అనుభవజ్ఞులైన కార్డియాలజిస్టులు, ప్రత్యేక శిక్షణ పొందిన వైద్య సిబ్బందితో నిరంతర సేవలు.
- స్థానికంగానే సూపర్ స్పెషాలిటీ వైద్య సేవలు అందించడం ద్వారా విలువైన ప్రాణాలకు భరోసా కల్పించాలన్న రాష్ట్ర ప్రభుత్వ ఆదేశాల మేరకు సింగరేణి యాజమాన్యం ఈ క్యాథ్ ల్యాబ్ కేంద్రాన్ని ఏర్పాటు చేసినట్లు సింగరేణి చీఫ్ మెడికల్ ఆఫీసర్(సిఎంఓ) కిరణ్ రాజ్ కుమార్ పేర్కొన్నారు. ఇక సుదూర ప్రాంతాలకు తరలించకుండా, ఇక్కడే గోల్డెన్ అవర్‌లోనే అత్యవసర చికిత్స అందించడం ద్వారా వేలాది మంది ప్రాణాలను కాపాడే కేంద్రంగా గోదావరిఖని క్యాథ్ ల్యాబ్ నిలవనుందని ఆయన పేర్కొన్నారు.

బాధితు కుటుంబాలకు లండగా ఉన్న ఎమ్మెల్యే



తొలగించిన వెంటనే వ్యాపారస్తులు ఇబ్బందులు పడకుండా, షాపింగ్ కాంప్లెక్స్‌లో ప్రత్యామ్నాయంగా షాపులు కేటాయించి మమ్మల్ని ఆదుకున్నారని, ఇది ఆయన ప్రజాప్రతినిధిగా చూపిన బాధ్యతాయుతమైన నాయకత్వానికి నిదర్శనమని వారు అన్నారు. అభివృద్ధి జరుగుతున్నా ప్రజల ఉపాధి దెబ్బతినకూడదన్న దృఢ సంకల్పంతో ఎమ్మెల్యే పనిచేస్తున్నారని కొనియాడారు. అలాగే గోదావరిఖని పట్టణంలోని ప్రతి ఒక్క వ్యాపారస్థుడికి అండగా నిలుస్తూ, వారి సమస్యలను ఎప్పటికప్పుడు పరిష్కరిస్తూ ఎమ్మెల్యే రాజ్ తాకూర్ ముందుంటారని వ్యాపారస్తులు స్పష్టంగా పేర్కొన్నారు. వ్యాపార వర్గాల సంక్షేమం కోసం ప్రభుత్వం తీసుకునే ప్రతి మంచి నిర్ణయంలో ఎమ్మెల్యే పాత్ర కీలకమని తెలిపారు.ఈ సందర్భంగా శివాజీ నగర్ బట్టల వ్యాపారస్తులు ఎమ్మెల్యే రాజ్ తాకూర్ కి ప్రత్యేక కృతజ్ఞతలు తెలుపుతూ, భవిష్యత్తులో కూడా ఇలాగే ప్రజల పక్షాన నిలబడి అభివృద్ధిని కొనసాగించాలని ఆకాంక్షించారు ఈ కార్యక్రమం లో బట్టల శివాజీ నగర్ బట్టల వ్యాపార సంఘం అధ్యక్షులు నమని సదయ్య, వంగ దేవేందర్, పి అంజయ్య, బూర్ల సతీష్, గోలి రంగన్న, ఆదెపు శెంకర్, ఎం రాజమల్లు, ఎం రమేష్, వంగ సవీన్, గజ్జర్ అరుణ్, కె సంపత్, టీ రాజమౌళి, మరళి, రాజమౌళి, సత్యం, ఎం శ్రీనివాస్, గట్లయ్య, బుక్క రుకాణ అధ్యక్షులు చింతల సదానందం ప్లవర్ మర్చంట్ అసోసియేషన్ మెంబర్ సతీష్ తదితరులు పాల్గొన్నారు.

ల్యాబ్ టెక్నిషియన్ల పోస్టులలో నకిలీలు?



ఇతర ప్రాంతాల్లో పనిచేసే వారికి 2 పాయింట్లు చొప్పున గరిష్టంగా 20 పాయింట్లు ఇస్తారు. అభ్యర్థి ప్రభుత్వ ఆస్పత్రులు లేదా విభాగాల్లో పనిచేసి ఉండాలి.

హైదరాబాద్, : తెలంగాణ రాష్ట్ర వైద్య ఆరోగ్య సేవల నియామక బోర్డు చేపట్టిన ల్యాబ్ టెక్నిషియన్ గ్రేడ్-2 ఉద్యోగాల భర్తీ ప్రక్రియ ఇప్పుడు తీవ్ర దుమారం రేపుతోంది. ముఖ్యంగా ఫేక్ ఎక్స్‌పీరియన్స్ సర్టిఫికెట్లు ద్వారా అసర్దులు వెయిటేజీ మార్పులు పొంది, అర్హులైన అభ్యర్థుల అవకాశాలను దెబ్బతీశారనే ఆరోపణలు వెల్లువెత్తుతున్నాయి. నిబంధనలను తుంగలో తొక్కి, తప్పుడు డ్రువీకరణ పత్రాలతో ప్రభుత్వ ఉద్యోగాలను కొల్లగొట్టే ప్రయత్నం జరుగుతోందని అభ్యర్థులు ఆవేదన వ్యక్తం చేస్తున్నారు.గతేడాది సెప్టెంబర్ 11న 1,284 ల్యాబ్ టెక్నిషియన్ గ్రేడ్-2 పోస్టుల భర్తీకి నోటిఫికేషన్ విడుదలైంది. మొత్తం 100 మార్పులతో 80 మార్పులు రాత పరీక్షకు.. మిగిలిన 20 మార్పులు ప్రభుత్వ సర్వీసులో ఉన్న వారికి వెయిటేజీగా కేటాయించారు. గిరిజన ప్రాంతాల్లో పనిచేసే వారికి ప్రతి ఆరు నెలలకు 2.5 పాయింట్లు,

రామగుండం బి-థర్మల్ నిర్మాణ పనులను త్వరలో ప్రారంభించండి

- సిఎంను కోరిన ఎమ్మెల్యే రాజ్ తాకూర్

తెలంగాణ అవతరణ, గోదావరిఖని, జూన్ 29: రామగుండం ప్రాంత అభివృద్ధికి అత్యంత కీలకమైన 1బి800 మెగావాట్ల బి థర్మల్ పవర్ ప్లాంట్ నిర్మాణ పనులను త్వరితగతిన ప్రారంభించి, నిర్ణీత గడువులో పూర్తి చేయాలని ముఖ్యమంత్రి రేవంత్ రెడ్డి ని ఎమ్మెల్యే రాజ్ తాకూర్ కోరారు. ఈ మేరకు ఆయన సోమవారం సిఎంను కలిశారు. ఈ ప్రాజెక్టు పూర్తయితే రాష్ట్ర విద్యుత్ ఉత్పత్తి సామర్థ్యం పెరగడంతో పాటు స్థానిక యువతకు పెద్దఎత్తున ఉపాధి అవకాశాలు లభిస్తాయని, అనుబంధ పరిశ్రమలు అభివృద్ధి చెంది రామగుండం ప్రాంత ఆర్థిక వ్యవస్థ మరింత బలోపేతం అవుతుందని సిఎంకు వివరించారు. అదేవిధంగా రామగుండం మున్సిపల్ కార్పొరేషన్ సమగ్ర అభివృద్ధి కోసం రాష్ట్ర ప్రభుత్వం ప్రత్యేక దృష్టి సారించాలని ఎమ్మెల్యే విజ్ఞప్తి చేశారు. నగరంలో మౌలిక వసతుల అభివృద్ధి, అంతర్గత రహదారుల విస్తరణ, ఆధునిక డ్రైనేజీ వ్యవస్థ, తాగునీటి సరఫరా, వీధి దీపాలు, పారిశుధ్య నిర్వహణ, పచ్చదనం పెంపు, పార్కుల అభివృద్ధి, ప్రజలకు మెరుగైన వైద్య, విద్యా సౌకర్యాలు, ట్రాఫిక్ సమస్యల పరిష్కారం, ఆధునిక పట్టణ సౌకర్యాల కల్పనకు ప్రత్యేక నిధులు మంజూరు చేయాలని కోరారు. రామగుండం పారిశ్రామిక ప్రాంతంగా ఉన్న ప్రత్యేకతను దృష్టిలో ఉంచుకుని, భవిష్యత్ అవసరాలకు అనుగుణంగా నగరాన్ని అభివృద్ధి



చేయడానికి రాష్ట్ర ప్రభుత్వం పూర్తి సహకారం అందించాలని ఎమ్మెల్యే విజ్ఞప్తి చేశారు. ఈ అభివృద్ధి కార్యక్రమాల ద్వారా ప్రజల జీవన ప్రమాణాలు మెరుగుపడటంతో పాటు రామగుండం రాష్ట్రంలో ఆదర్శ పారిశ్రామిక నగరంగా ఎదుగుతుందని పేర్కొన్నారు. ఎమ్మెల్యే ఎం.ఎస్. రాజ్ తాకూర్ వినతిపై ముఖ్యమంత్రి రేవంత్ రెడ్డి సానుకూలంగా స్పందించి, రామగుండం నియోజకవర్గ అభివృద్ధికి సంబంధించిన ప్రతిపాదనలను పరిశీలించి, సాధ్యమైనంత త్వరగా తగిన చర్యలు తీసుకుంటామని హామీ ఇచ్చినట్లు ఎమ్మెల్యే తెలిపారు.

నిరుపేదలకు నీడనిచ్చేదే ‘నీడ’ సంస్థ

- కాలేయ వ్యాధి బాధితునికి రూ. 22 వేల ఆర్థిక సహాయం



తెలంగాణ అవతరణ, గోదావరిఖని, జూన్ 29: కాలేయ ఫెయిల్చ్యూర్తో బాధపడుతున్న ఎన్టీసీసీ మల్కాపూర్ కు చెందిన మానల తిరుమలేష్ -- స్వస్థు దంపతుల చిన్న కుమారుడు విరాల్ లివర్ మార్పిడి చికిత్స కోసం

నీడ స్వచ్ఛంద సంస్థ ఆధ్వర్యంలో రూ.22,000 విలువైన చెక్కును ఆ సంస్థ భాద్యులు పల్లెర్ల రమేష్ గౌడ్ సోమవారం కుటుంబ సభ్యులకు అందజేశారు. ఇదే వ్యాధితో కొన్ని సంవత్సరాల క్రితం వీరి పెద్ద కుమారుడు మృతి చెందడం ఆ కుటుంబాన్ని తీవ్ర విషాదంలోకి నెట్టింది. ఇప్పుడు చిన్న కుమారుడు విరాల్ కూడా అదే వ్యాధితో ప్రాణాపాయ స్థితిలో చికిత్స పొందుతుండటంతో ఆ కుటుంబం పడుతున్న బాధ వర్ణనాతీతంగా మారింది. ఈ విషాదకర పరిస్థితిని తెలుసుకున్న నీడ స్వచ్ఛంద సంస్థ సభ్యులు మానవతా దృక్పథంతో స్పందించి తమ వంత ఆర్థిక సహాయాన్ని అందించారు. ఈ సందర్భంగా అందించిన రూ.22,000లో “మన 100 రూపాయలు సమాజం కోసం” గ్రూపు సభ్యుల సహకారంతో రూ.10,000, నీడ సభ్యులూ ఆవుల ప్రవిణ వ్యక్తిగతంగా రూ.10,000, అలాగే ఎద్దులపల్లి ఆశిష్ రూ.2,000 అందజేయడంతో మొత్తం రూ.22,000ను చెక్కు రూపంలో బాధిత కుటుంబానికి అందించారు. ఈ సందర్భంగా నీడ స్వచ్ఛంద సంస్థ వ్యవస్థాపకులు పల్లెర్ల రమేష్ గౌడ్ మాట్లాడుతూ, ఆవదల్ ఉన్న కుటుంబాలకు అండగా నిలవడం ప్రతి ఒక్కరి సామాజిక బాధ్యత అని అన్నారు.

రహస్య జీవోల సంగతేంటి?

హైదరాబాద్: తెలంగాణలో ప్రభుత్వ ఉత్తర్వుల గోప్యతపై హైకోర్టు మరోసారి సీరియస్ అయ్యింది. అన్ని జీవోలు, సర్దుబాట్లు, నోటిఫికేషన్లు అధికారిక వెబ్‌సైట్‌లో అవేలోడ్ చేయాలని రాష్ట్ర ప్రభుత్వాన్ని ఆదేశించింది. సమాచార హక్కు చట్టం ప్రకారం ప్రజలకు తెలియాలైన నిర్ణయాలను దావిపెట్టడం రాజ్యాంగ విరుద్ధమని స్పష్టం చేసింది. అయితే, ప్రభుత్వాలు మారుతున్నా జీవోలను పబ్లిక్ డొమైన్ లో పెట్టకుండా దావిపెట్టే సంప్రదాయం మాత్రం మారడం లేదు. గత కేసీఆర్ ప్రభుత్వం హయాంలో మొదలైన ఈ భూక్ నంబర్ల సంస్కృతి, ప్రస్తుత రేవంత్ రెడ్డి ప్రభుత్వంలోనూ కొనసాగుతుండటం పారదర్శకతపై పెద్ద ప్రశ్నగా మిగిలింది. బిఆర్ఎస్ ప్రభుత్వ హయాంలో జీవో గోప్యత గరిష్ట స్థాయికి చేరిందని చెప్పవచ్చు. ముఖ్యంగా భూ కేటాయింపులు, నిధుల మళ్లింపు, వివాదాస్పద నిర్ణయాలకు సంబంధించిన వేలాది జీవోలను ఆన్‌లైన్ లో అందుబాటులో ఉంచకుండా ‘కాన్ఫిడెన్షియల్’ కేటగిరీలో దాచేశారు. అప్పట్లో ప్రతిపక్షంలో ఉన్న కాంగ్రెస్ పార్టీ, ఇది చీకటి పాలన అని, తాము అధికారంలోకి వస్తే ప్రతి జీవోను ప్రజల ముందు ఉంచుతామని హామీ ఇచ్చింది. కానీ అధికారంలోకి వచ్చి ఏడాది దాటినా, క్షేత్రస్థాయిలో పరిస్థితి మరీ ఆశాజనకంగా ఏమీ లేదని గణాంకాలు చెబుతున్నాయి.తాజా గణాంకాల ప్రకారం, గత 13 నెలల్లో విడుదలైన 19,000 పైచిలుకు జీవోలలో కేవలం 17-18

రాణ్డెక్కిగే రైతులు..

చీలి ధాన్యం బస్తాలకి నిప్పు

వనపర్తి రూరల్: వనపర్తి జిల్లాలో ఎక్కడ చూసినా పరి ధాన్యం కుప్పలు కనిపిస్తున్నాయి. రైతెల ధాన్యం అమ్ముకోవడానికి మార్కెట్ యార్డుతో పాటు కొనుగోలు సెంటర్ల దగ్గర పడిగావులు కాస్తూ ఎన్నో కష్టాలు పడుతున్నారు. కాంగ్రెస్ ప్రభుత్వం పరి ధాన్యం విషయంలో తన మొండివైఖరిని విడలని రైతెలు కోరుతున్నారు. వనపర్తి మండలం రాజపేట గ్రామంలో పరి ధాన్యం కొనుగోలు చేయడం లేదని వనపర్తి నుండి కొత్తకోటకు వెళ్లే రోడ్డుపై పరి ధాన్యం పోసి ధాన్యానికి నిప్పు పెట్టి ధర్నా నిర్వహించిన రైతులు.. పరి ధాన్యం కొనుగోలు కేంద్రాలు ప్రారంభించి 45 రోజులు అవుతున్నా ఒక్క బస్తా తూకం చేయడం లేదని రైతులు కన్నెర చేశారు. అనంతరం రాజపేట రోడ్డుపై బైరాయించి రాస్తారేకో చేపట్టారు. పరి ధాన్యం బస్తాలను రోడ్డు పైకి తీసుకొచ్చి రోడ్డుకు అడ్డంగా వేసి ఖాళీ బస్తాలకు నిప్పుంటించి ఆగ్రహం వ్యక్తం చేశారు. ఈ రాస్తారేకోలో సింగల్ విండో అధ్యక్షులు రఘువర్ధన్ రెడ్డి, గ్రామ సర్పంచ్ ఎల్లయ్య, ఉప సర్పంచ్ చిన్నారెడ్డి, మాజీ సర్పంచ్ జయరాములు, నాయకులు సుదర్శన్ రెడ్డి, మాధవ రెడ్డి, రైతులు తిరుపతయ్య, తెలుగు నారాయణ, మోహన్ రెడ్డి, సత్య రెడ్డి, శంకర్ రెడ్డి, మహిళా రైతులు తదితరులు పాల్గొన్నారు.

శాతం మాత్రమే ప్రజలకు అందుబాటులో ఉన్నాయి. అంటే దాదాపు 82 శాతం జీవోలు ఇంకా రహస్య ఫోల్డర్‌లోనే మగ్గుతున్నాయి. గత ప్రభుత్వంలో 50-60 శాతం దావిపెట్టేవారని అనుకుంటే, ప్రస్తుత గణాంకాలు అంతకంటే ఎక్కువగా ఉండటం నిస్వయంగా గురిచేస్తోంది. బదిలీలు, ఆర్థిక వ్యయం వంటి అంశాలను ప్రజల కంట పడకుండా ఉంచేందుకు రహస్య జీవోల అప్రాన్చి ప్రభుత్వాలు వాడుకుంటున్నాయనే విమర్శలు వినిపిస్తున్నాయి.సమాచార హక్కు చట్టం సెక్షన్ 4 ప్రకారం, ప్రభుత్వాలు తమ నిర్ణయాలను స్వచ్ఛందంగా బహిష్కరించేయాలి. కానీ తెలంగాణలో మాత్రం జీవో కాపీ కావాలంటే కోర్టులకు వెళ్లాల్సిన పరిస్థితి ఏర్పడింది. ప్రభుత్వం తీసుకునే ప్రతి నిర్ణయం వెనుక ప్రజా ధనం, ప్రజా ప్రయోజనం ముడిపడి ఉంటాయి. అటువంటిప్పుడు ఆ నిర్ణయాలను దాచాల్సిన అవసరం ఏమిటి అనే ప్రశ్న సామాన్యుడిలో ఉదయిస్తోంది. పారదర్శకత అనేది కేవలం ఎన్నికల నినాదంగానే మిగిలిపోతుందా అని పౌర సమాజం నిలదీస్తోంది.హైకోర్టు ఆదేశాల నేపథ్యంలోనైనా ప్రస్తుత ప్రభుత్వం తన తీరు మార్చుకుంటుందా అనేది వేచి చూడాలి. గత ప్రభుత్వ తప్పులను ఎత్తిచూపుతూ అధికారంలోకి వచ్చిన వారు, అవే తప్పులను కొనసాగించడం అంటే ప్రజల నమ్మకాన్ని వమ్ము చేయడమే అవుతుందన్న అభిప్రాయం వినిపిస్తోంది. మరి ప్రభుత్వం అన్నింటినీ పబ్లిక్ కు అందుబాటులో ఉంచుతుందా?

అట్టి-1 లో క్వార్టర్ల కౌన్సిలింగ్



తెలంగాణ అవతరణ, గోదావరిఖని, జూన్ 29: సింగరేణి రామగుండం ఏరియా-1లో నిధులు నిర్వహిస్తున్న మంత్రి రేబెడ్, డైరీ రేబెడ్ ఉద్యోగులకు చేజ్ అఫ్ క్వార్టర్ల కౌన్సిలింగ్ ఆర్.సి.ఓ.పి క్షేప్ నందు సోమవారం నిర్వహించటం జరిగింది. ఇల్లి కార్యక్రమానికి క్వార్టర్ల అలాట్ మెంట్ కమిటి ప్రతినిధులుగా యన్.ఓ.టు జియం కె.పంధ్రశేఖర్, ఆర్.జి.1 వర్చనల్ మేనేజర్ రమేందర్ రెడ్డి, తిరుపతి హాజర్ల కౌన్సిలింగ్ నిర్వహించారు. ఈ క్వార్టర్ల కౌన్సిలింగ్ లో డి, డి-2, ఎం.డి, ఎస్.డి.2 ఐ.బి కాలని, శారదానగర్, బస్తాన్ కాలని, జియం ఆఫీస్ కాలని, పవర్ హౌజ్ కాలని, జవహర్ నగర్, తిలక్ నగర్ లోని మొత్తం 354 చేజ్ అఫ్ క్వార్టర్స్ గాను 125 మంది క్వార్టర్స్ కొరకు దరఖాస్తు చేసుకున్నారు. ఇందులో 42 మంది తమకు సచ్చిన క్వార్టర్స్ ను తీసుకున్నారు. ఇల్లి దరఖాస్తు చేసుకున్న అభ్యర్థులకు నిబంధనల ప్రకారం క్వార్టర్ల కేటాయింపు చేపట్టడం జరిగినది. ఈ కార్యక్రమంలో గుర్తింపు ప్రాతినిధ్య సంఘం నాయకులు ట్రాంక్ సెక్యూరీ రంగు శ్రీను, సీనియర్ పర్సనల్ ఆఫీసర్, ఫిరోజ్ ఖాన్, సంక్షేమ అధికారి నాగరాజు, పిఓ దేవాచారి సీనియర్ అసిస్టెంట్ వెంకటేశ్, సెక్యూరిటీ సిబ్బంది శ్రీకాంత్, సాయి నాథ్ తదితరులు పాల్గొన్నారు.

లవ్ - రిలేషన్ పై మిల్కీ బ్యూటీ సంచలన వ్యాఖ్యలు



నేటి యువతకు ప్రేమ, సంబంధం (రిలేషన్) అంటే ఏంటో తెలియదని హీరోయిన్ తమన్నా అంటున్నారు. విజయ్ వర్మ కు బ్రేకప్ చెప్పినప్పటి నుంచి, సమయం దొరికిన ప్రతిసారి ఇలా ఏదో ఒక లెక్కర్ ను తమన్నా ఇస్తూనే ఉంది. ఆమె లెక్కర్ వింటుంటే.. ఇందులోనే ఆమె బ్రేకప్ కి కారణం ఉందా? అని అనిపించేలా ఉంటుందంటే, అతిశయోక్తి కానే కాదు. అసలేందుకు విజయ్ వర్మతో బ్రేకప్ అయిందనే విషయం ఇప్పటి వరకు రివీల్ చేయని తమన్నా.. ప్రేమ ఒక్కరికే, ఒక్కరితోనే ఉండాలని అవసరం లేదని, ఎన్నిసార్లైనా ప్రేమలో పడవచ్చంటూ.. సరికొత్త అర్థాన్ని యువతకు తెలియజేస్తోంది. తాజాగా ఆమె ఇచ్చిన ఓ ఇంటర్వ్యూలో.. “ప్రతి ఒక్కరి జీవితంలో ప్రేమ ఉంటుంది. అది ఒక్కసారి మాత్రమే కాదు.. పలుమార్లు పుడుతుంది. అదే నిజమైన ప్రేమ. నేటితరం యువతకు లవ్, రిలేషన్ అంటే ఏంటో తెలియదు. మరికొందరు గందరగోళానికి గురవుతుంటారు.

ఒక వ్యక్తినిజంగా ప్రేమించాలని భావిస్తే.. వారికివూర్తి స్వేచ్ఛ ఇవ్వాలి. మన భావాలను బలవంతంగా రుద్దడం ద్వారా ప్రేమను నిరూపించుకోలేరు. ప్రేమ అనేది ఒకే ఒకసారి అనుభవంగా ఉండాలని పనిలేదు. అది జీవితంలో అనేకసార్లు జరగాల్సిన ప్రేరణ. అది బహిరంగంగా హావభావాల ద్వారా వ్యక్తపరిచేది కాదు. భావోద్వేగపరంగా అంతర్లీనంగా పుడుతుంది” అని పేర్కొన్నారు. ఆమె మాటలు చూస్తుంటే.. ప్రేమ విషయంలో ఆమె స్వేచ్ఛను కోరుకుంటుందనే విషయం అర్థమవుతోంది. ఈ స్వేచ్ఛ కారణంగానే విజయ్ వర్మకు ఆమె బ్రేకప్ చెప్పిందా? అనలు పెళ్లి వరకు వెళ్లిన ఈ జంట.. సడెన్ గా విడిపోవడానికి కారణం ఏమై ఉంటుంది? తమన్నాని విజయ్ వర్మ అనుమానించాడా? లేక మరేదైనా కారణం ఉందా? అనేది మాత్రం తెలియాలి ఉంది. పైన ఆమె చెబుతున్న మాటలను చూస్తుంటే.. కచ్చితంగా ఏదో మెసేజ్ అయితే తమన్నా ఇస్తుందని మాత్రం అనిపిస్తోంది.

దీనస్థితిలో పావలా శ్యామల..


ఇండస్ట్రీలో ఉన్నవారి జీవితాలు ఎప్పుడు ఎలా ఉంటాయి అనేది ఎవరికీ తెలియదు. అందుకే బాగా సంపాదించేటప్పుడే నాలుగు రాళ్ళు వెనకేసుకోవాలి అని చెప్తూ ఉంటారు. డబ్బు ఉన్నప్పుడు, అవకాశాలు వచ్చేటప్పుడు అంతా బానే ఉంటుంది. ఒక పయస్సు వచ్చాకా అనారోగ్యం పాలయ్యక.. చేతిలో డబ్బు లేక, అవకాశాలు రాక చాలామంది నటీనటులు దీనస్థితిలో మరణించిన సంఘటనలు చాలా ఉన్నాయి. తాజాగా లేడీ కమెడియన్ పావలా శ్యామల అలాంటి దీనస్థితిలోనే కొట్టుమిట్టాడుతోంది. నటీగా ఎన్నో మంచి సినిమాల్లో నటించి.. ఎంతోమందిని తన కామెడీతో నవ్వించిన ఆమె చివరి రోజుల్లో ఎన్నో కష్టాలను అనుభవిస్తోంది. ఉండడానికి ఇల్లు, తినడానికి తిండి లేక నరకయాతన చూస్తోంది. గుండె సమస్యలతో బాధపడుతున్న పావలా శ్యామల ప్రస్తుతం ఆర్మీ ఫౌండేషన్ లో ఉంటుంది. ఇండస్ట్రీ నుంచి పెద్దలు సాయం చేయాలని ఆమె ఎంతోమందిని కోరింది. ఆమె పరిస్థితిని అర్థం చేసుకున్న సాయ ధరమ్ తేజ్, పూరి ఆకాష్ ఇలా తదితరులు తమకు తోచిన సాయం చేశారు. తాజాగా పావలా శ్యామల మళ్ళీ నడిరోడ్డున పడింది. చికిత్స కోసం కూకట్ పల్లిలోని ఒక ప్రైవేట్ ఆసుపత్రికి వెళ్ళగా డబ్బు లేకపోవడంతో అసుపత్రి సిబ్బంది తిరిగి పావలా శ్యామలను క్యాబ్ లో వెనక్కి పంపించేశారు. అర్థరాత్రి సమయంలో డ్రైవర్ ఆమెను ఒక జంక్షన్ వద్ద దింపి వెళ్లిపోయాడు. ఫుట్ పాత్ పై గందరగోళంగా ఉన్న శ్యామలను గమనించిన స్థానికులు పోలీసులకు సమాచారం ఇచ్చారు. వెంటనే పోలీసులు పావలా శ్యామల వద్దకు వచ్చి ఆర్మీ ఫౌండేషన్ కి తరలించారు. అయితే పావలా శ్యామలకు ఈ మధ్యనే అల్లు అర్జున్ ఆర్థిక సాయం చేసినట్లు వార్తలు వచ్చాయి. ప్రతి నెలా ఆమెకు పదివేలు



అందేలా బన్నీ ఏర్పాటు చేసినట్లు టాక్ నడిచింది. ప్రతి నెల పదివేలు అందింటే.. పావలా శ్యామల చికిత్సకు డబ్బులు లేక ఇలా నడిరోడ్డుపై ఎందుకు ఉంది..? బన్నీ నిజంగానే డబ్బులు పంపుతున్నాడా.. ? ఆ డబ్బులు కూడా పావలా శ్యామల చికిత్సకు సరిపోవడం లేదా.. ? అనలు అల్లు అర్జున్ ఆర్థిక సాయం ఆమెకు అందుతుందా.. ? అని నెటిజన్స్ అనుమానం వ్యక్తం చేస్తున్నారు. మరి ఈ ఆర్థిక సాయంపై బన్నీ టీమ్ ఏమైనా స్పందిస్తుందో చూడాలి.

వ్యూస్ కోసం దిగజారాద్దు..

ఇటీవల జరిగిన ఒక కార్యక్రమంలో తమిళనాడు మీడియా ప్రతినిధులు అడిగిన కొన్ని ప్రశ్నలపై ప్రముఖ నటి మాళవిక మోహన్ తీవ్ర అసంతృప్తి వ్యక్తం చేశారు. ఈ మేరకు ఆమె ఎక్స్ వేదికగా స్పందిస్తూ.. నిన్ను తాను ఒక కార్యక్రమానికి హాజరయ్యానని, తమిళనాడు మీడియా మరియు జర్నలిస్టుల పట్ల తనకు ఎంతో గౌరవం ఉన్నప్పటికీ, అక్కడ జరిగిన సంఘటన తనను బాధించిందని ఆమె పేర్కొన్నారు. నిన్నటి ఈవెంట్ లో ఒకరిద్దరు రిపోర్టర్లు పదే పదే చాలా అసభ్యకరమైన, అనవసరమైన ప్రశ్నలు అడిగారని, కేవలం వ్యూస్, పాపులారిటీ కోసమే వారు అలా ప్రవర్తించారని ఆమె మండిపడ్డారు. దళపతి విజయ్ తో తనకున్న అనుబంధాన్ని గుర్తుచేసుకుంటూ, ఆయనతో తనకు గత ఏడేళ్ళుగా మంచి పరిచయం ఉందని మరియు ఆయనపై తనకు ఎంతో గౌరవం ఉందని తెలిపారు. విజయ్ తన మంచి ఆయన సాధించిన ఎదుగుదలను, అద్భుతమైన ప్రయాణాన్ని వక్రమంది చూడటం ఒక గొప్ప అనుభూతి అని ఆమె వివరించారు. భవిష్యత్తులో జరిగే ప్రెస్ మీట్ లలో లేదా మీడియా సమావేశాలలో సెలబ్రిటీలను గౌరవిస్తూ, మర్యాదపూర్వకంగా ప్రశ్నలు అడగాలని, అది అందరికీ మంచిదని ఆమె కోరారు.



‘స్పిరిట్’ కోసం ప్రభాస్ భారీ ప్లాన్..



పాస్ ఇండియా స్టార్ ప్రభాస్ ప్రస్తుతం వరుస భారీ ప్రాజెక్టులతో పుల్ బిజీగా ఉన్నారు. ‘బాహుబలి’ తర్వాత ప్రపంచవ్యాప్తంగా విపరీతమైన క్రేజ్ సంపాదించిన ప్రభాస్.. ఇటీవల ‘సలార్’, ‘కల్కి 2898 ఏడీ’ చిత్రాలతో మరోసారి తన బాక్సాఫీస్ స్టామినాను నిరూపించారు. ఇప్పుడు దర్శకుడు సందీప్ రెడ్డి వంగా తెరకెక్కిస్తున్న ‘స్పిరిట్’ సినిమాతో మరింత పవర్ ఫుల్ గా ప్రేక్షకుల ముందుకు రాబోతున్నారు. ఈ భారీ యాక్షన్ ఎంటర్టైన్మెంట్ ఇప్పటికే అభిమానుల్లో భారీ అంచనాలు నెలకొన్నాయి. తాజాగా ఈ చిత్రానికి సంబంధించి అసక్తికర సమాచారం సిని వర్గాల్లో వైరల్ అవుతోంది. ప్రభాస్ బిజీ షెడ్యూల్ ను రృష్టిలో పెట్టుకుని దర్శకుడు సందీప్ రెడ్డి వంగా

ప్రత్యేక ప్రణాళిక సిద్ధం చేసినట్లు తెలుస్తోంది. సమాచారం ప్రకారం, ‘స్పిరిట్’ సినిమా కోసం ఏకధాటిగా 60 రోజుల పాటు కొనసాగే భారీ షూటింగ్ షెడ్యూల్ ను ప్లాన్ చేశారట. ఈ ఒక్క షెడ్యూల్ తోనే సినిమాకు సంబంధించిన కీలక భాగాన్ని పూర్తి చేయాలనే లక్ష్యంతో చిత్ర బృందం ముందుకు సాగుతున్నట్లు టాక్ వినిపిస్తోంది. సందీప్ రెడ్డి వంగా సినిమాలకు ప్రత్యేకమైన రా అండ్ రన్స్ క్ బేకింగ్ ఉంటుంది. భారీ విజువల్ ఎఫెక్ట్స్ కంటే భావోద్వేగాలకు, యాక్షన్ తీవ్రతకు ఎక్కువ ప్రాధాన్యత ఇస్తారు. అందుకే ఈ నాన్ స్టెప్ షెడ్యూల్ లో కథకు కీలకమైన సన్నివేశాలు, హై వోల్టేజ్ యాక్షన్ ఎపిసోడ్స్ చిత్రీకరించనున్నట్లు తెలుస్తోంది.

హీరోలకే అంత ప్రాధాన్యత ఎందుకు



బాలీవుడ్ స్టార్ హీరోయిన్ అలియా భట్ తాజాగా అంతర్జాతీయ వేదికపై కాన్స్ ఫిల్మ్ ఫెస్టివల్ లో చేసిన వ్యాఖ్యలు సోషల్ మీడియాలో పెద్ద చర్చకు దారితీశాయి. భారతీయ చిత్ర పరిశ్రమలో కొనసాగుతున్న పురుషాధిక్యత గురించి ఆమె చేసిన కామెంట్స్ ఇప్పుడు ఇండస్ట్రీలో హాట్ టాపిక్ గా మారాయి. కాన్స్ వేదికపై మాట్లాడిన అలియా భట్.. భారతీయ సినిమాల్లో చాలా కథలు ఇప్పటికీ హీరోల చుట్టూనే తిరుగుతున్నాయని వ్యాఖ్యానించారు. దాదాపు 75 శాతం సినిమాల్లో కథ కంటే హీరోకే ఎక్కువ ప్రాధాన్యత ఇస్తున్నారని ఆమె అసంతృప్తి వ్యక్తం చేశారు. “సినిమాలో హీరో ఉన్నాడా లేదా అనే దానికంటే, కథ బలంగా ఉందా అనే విషయానికే ఎక్కువ ప్రాధాన్యత ఇవ్వాలి” అంటూ ఆమె అభిప్రాయపడ్డారు. అలియా చేసిన ఈ వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి. కొందరు ఆమె ధైర్యంగా నిజం మాట్లాడిందని ప్రశంసిస్తుండగా, మరికొందరు మాత్రం తీవ్ర విమర్శలు చేస్తున్నారు. ముఖ్యంగా హాటీవుడ్ ను పొగడే క్రమంలో భారతీయ సినిమాను తక్కువ చేసి మాట్లాడారంటూ నెటిజన్లు మండిపడుతున్నారు. అలాగే, ఆమె వ్యక్తిగత జీవితాన్ని కూడా ఈ వివాదంలోకి లాగుతున్నారు. ఆమె భర్త రణబీర్

కపూర్ నటించిన యానిమల్ వంటి సినిమాలు తీవ్ర పురుషాధిక్యతతో నిండిపోయి ఉన్నాయని, అలాంటి చిత్రాలపై అలియా ఎందుకు స్పందించలేదని ప్రశ్నిస్తున్నారు. ఇండస్ట్రీలో మార్పు కావాలని చెబుతున్నవారు ముందుగా తమ ఇంటి నుంచే ప్రారంభించాలి అంటూ కొందరు కొంటర్లు ఇస్తున్నారు. అయితే మరోవైపు, అలియా చెప్పిన విషయాల్లో వాస్తవం ఉందని పలువురు సినీ అభిమానులు అభిప్రాయపడుతున్నారు. హీరోల పారితోషికాలు, ప్రాధాన్యత, ప్రమోషన్లు అన్నీ కూడా ఇప్పటికీ హీరోలకే అనుకూలంగా ఉంటున్నాయని, హీరోయిన్లకు సరైన గుర్తింపు దక్కడం లేదని సోషల్ మీడియాలో చర్చ జరుగుతోంది. ఇది మొదటిసారి కాదు. గతంలో కూడా కృతి సనన్, కంగనా రనౌత్, తాప్సీ వంటి నటీమణులు ఇండస్ట్రీలో ఉన్న వివక్షపై బహిరంగంగా మాట్లాడారు. హీరోలకు ప్రత్యేక సౌకర్యాలు కల్పిస్తూ, హీరోయిన్లను ద్వితీయ స్థానంలో ఉంచుతున్నారంటూ పలుమార్లు అసంతృప్తి వ్యక్తం చేశారు. ఇప్పటి నేపథ్యంలో మరోసారి ఇండియన్ సినిమాలో మార్పు ఎప్పుడు వస్తుంది? కథలే అనలు హీరోలుగా నిలిచే రోజులు ఎప్పుడు వస్తాయి? అనే ప్రశ్న సినీ వర్గాల్లో చర్చనీయాంశంగా మారింది.

శర్వానంద్ జోడిగా?

ఇటీవల విడుదలైన ‘కపుల్ డ్రెండ్స్’ చిత్రంలో చక్కటి అభినయంతో మంచి గుర్తింపు తెచ్చుకుంది మాజీ మిస్ ఇండియా మానస వారణాసి. ఈ సినిమా విజయంతో ఈ భామకు తెలుగులో భారీ అఫర్లున్నట్లు వినికిడి. తాజా సమాచారం ప్రకారం శర్వానంద్ తో కలిసి ఆమె ఓ చిత్రంలో నటించబోతున్నట్లు తెలిసింది. వివరాలికి వెళితే.. శర్వానంద్ కథానాయకుడిగా శ్రీను వైట్ల దర్శకత్వంలో ‘జాగ్ క్రిష్’ పేరుతో ఓ రొమాంటిక్ కామెడీ చిత్రం తెరకెక్కుతున్నది. ఈ సినిమాలో కథానాయికగా మానస వారణాసిని కంప్లెట్ చేసినట్లు తెలిసింది. ఈ సినిమాలోని కథానాయిక పాత్ర కోసం అసంతిక సనీల్ కుమార్, రుక్మిణి వసంత్, మమితాబైజు పేర్లు మొన్నటివరకూ వినిపించాయి.



చిత్రబృందం చివరకు మానస వారణాసి వైట్ మిగ్గులపాపుతున్నట్లు సమాచారం.